

# Мақсет- азық-аўқат қәўипсизлигин тәмийинлеў

21-октябрь күни Нөкис қаласы ҳәкимлигинде Халық депутатлары Нөкис қалалық Кеңесиниң гезектеги XVI-сессиясы болып өтти.

Халық депутатлары Нөкис қалалық Кеңесиниң он алтыншы сессиясына қалалық Кеңестиң депутатлары, Өзбекстан Республикасы Президенти Администрациясы жанындағы Мәлимлеме хәм ғалабалық коммуникациялар агентлиги директорынын биринши орынбасары Дилшод Мадрахимович САИДЖАНОВ, Нөкис қаласы ҳәкиминиң орынбасарлары, қаланың сектор басшылары, ғалаба хабар қураллары ўәкиллери, блогерлер, ҳәкимлик жуўаплы хызметкерлери хәм де бир қатар мекеме, кәрхана басшылары қатнасты.

Image not found or type unknown



Сессияда Нөкис қаласында азық-аўқат қәўипсизлигин тәмийинлеў хәм ишки базарда баҳалардың турақлылығын сақлаў, өнимлерди ислеп шығарыў көлемин көбейтиўге байланыслы мәселелерди үйрениў нәтийжелери көрип шығылды.

Күн тәртибиндеги мәселе бойынша қала ҳәкиминиң биринши орынбасары Қ.Хожанов азық-аўқатлар өнимлерин топлап қойыў хәм оны қәлиплестириўге байланыслы презентация тийкарында мағлыўмат берди. Қалада 2018-2020-жылларда коммерциялық банклер тәрәпинен шарўашылық, қусшылық, балықшылық, аўыл хожалығы өнимлерин ислеп шығарыў хәм қайта ислеў мақсетинде жәми 150,0 млрд. сўм жеңиллетилген кредит қаржылары

ажыратылған. Усының нәтижесінде, қаладағы исбилерменлер тәрәпинен сырт елдерден 1,1 мың бас ири шақлы хәм 1,5 мың бас майда шақлы шарўа маллары алып келинип, халықтың мал, қой гөши хәм сүт өнимлерине болған талабының толық қанаатландырылыўына ерисилген. Мәмлекетимизде жаратылған қолайлы шараятлар нәтижесінде быйылғы жылдың 9 айы жуўмағы менен қала бойынша 385 тонна гөш, 1,6 мың тонна сүт, 100 тонна картошка 1,8 мың тонна овоц, 260 тонна палыз, 235 тонна мийўе, 2,9 млн. дана мәйек өнимлери жетистирилген хәм усы өнимлерди жетистириў көлемлери алдынғы жылларға салыстырғанда турақлы өсиў көрсеткиши тәмийинленген.

Сондай-ақ, баянатшы өз сөзинде аймақларда “даладан-тутыныўшыға” принциптийкарында жетерли жумыслар шөлкемлестирилмегенлиги, күнделикли рәўиште жаңаланып туратуғын азық-аўқат өнимлерин топлаўды жаратыўға жетерли дәрежеде итибар қаратылмағанлығы себепли базарлардағы баҳалардың көтерилюине алып келгенлигине де тоқтап өтти.

Image not found or type unknown



Атап айтқанда, усы жылдың январь-сентябрь айларында сүт өнимлери 16,0 процентке, картошка 13,7 процентке, гөш өнимлери 11,4 процентке, өсимлик майы өнимлери 10,2 процентке, қумшекер, чай хәм қосымша өнимлер баҳасы 5,4 процентке өскен. Қалада усы жылдың 1-ноябринен 2021-жылдың 1-майына шекем

тийкарғы түрдеги азық-ауқатлық өнімлери менен кепиллигин тәмийинлеў, ишки тутыныў базарына өнім жеткерип берилиўин системалы шөлкемлестириў арқалы баҳалардың турақлылығын сақлаў бойынша илажлар әмелге асырылған.

Сессияда қатнасқан ғалаба хабар қураллары хәм де блогерлердиң халықтың гөш өнімлерине болған талабын қанаатландырыў, улыўма тутыныў базарында гөш өнімлери усынысын көбейтиў бойынша сораўларына тийисли тараў хызметкерлери тәрeпинен жуўаплар берилди.

Сессияда Өзбекстан Республикасы Президенти Администрациясы жанындағы Мәлимлеме хәм ғалабалық коммуникациялар агентлиги директорынын биринши орынбасары Д.Саиджанов шығып сөйлеп, пикир-усынысларын айтты хәм бәрше қатнасыўшылардың белсендилиги ушын өз миннетдаршылығын билдирди.

Сессия күн тәртибиндеги көрилген мәселелер бойынша тийисли қарар қабыл етти.

Нөкис қаласы хәкимлигиниң Мәлимлеме хызмети